



Qorti tal-Appell Kriminali

Onor. Imhalled Consuelo Scerri Herrera, LL.D., Dip Matr., (Can)

Appell Nru: 173 / 2015

Il-Pulizija

(Ass. Kumm. Norbert Ciappara)

vs

Brady Michael Degiorgio

Illum, 20 ta' Frar 2020

Il-Qorti,

Rat l-akkuzi dedotti kontra l-appellant Brady Michael Degiorgio, iben Michael, imwieled Attard, fil-21 ta' Gunju, 1985, detentur tal-karta ta' l-identita' numru 325585 (M), akkuzat quddiem il-Qorti tal-Magistrati (Malta):

- a) Talli fil-lejl ta' bejn il-31 ta' Lulju u l-1 ta' Awwissu 2004 u fil-granet ta' qabel din id-data, ittraffika, biegh, qassam jew offra li jittraffika, jbiegh jew iqassam medicina psikotropika u ristretta (ecstasy), minghajr awtorizzazzjoni specjali bil-miktub mis-Supretendent tas-Sahha Pubblika, bi ksur tad-disposizzjonijiet tal-Ordinanza dwar il-Professjoni Medika u l-Professjonijiet li ghandhom x' jaqsmu maghha, Kap. 31 tal-Ligijiet ta' Malta u r-Regolamenti dwar il-Kontroll tal-Medicini, Avviz Legali 22 tal-1985 kif emendati;

- b) Kellu fil-pussess tieghu medicina ristretta u psikotropika (ecstasy) meta ma kienx awtorizzat kif imiss bi ksur tar-regolament 3 sub inciz 1 tal-Avviz Legali 22 tal-1985 kif sussegwentement emendat u 40 (A) u 120 (A) u t-tielet skeda tal-Ordinanza dwar il-Professjoni Medika u l-Professjonijiet Li Ghandhom X' Jaqsmu Maghha Kap. 31 tal-Ligijiet ta' Malta u l-Artikolu 16 tal-Att V tal-1985 kif emendat, liema droga instabet f' tali cirkostanzi li juru li ma kinitx ghall-uzu esklussiv tieghu;
- c) Talli fl-istess data, lok, hin u cirkostanzi biegh jew xort' ohra traffika fir-raza mehuda mill-pjanta cannabis jew xi preparazzjonijiet li jkollhom bhala bazi din ir-raza u dan bi ksur tal-Artikolu 8 (b) tal-Kap. 101 tal-Ligijiet ta' Malta;
- d) Kellu fil-pussess tieghu r-raza mehuda mill-pjanta cannabis jew xi preparazzjonijiet li jkollha bhala bazi din ir-raza u dan bi ksur tal-Artikolu 8(a) tal-Kap. 101 tal-Ligijiet ta' Malta, liema droga instabet f' tali cirkostanzi li juru li ma kinitx ghall-uzu esklussiv tieghu.

Il-Qorti giet mitluba sabiex barra milli tapplika l-piena skont il-ligi, tordna lill-imputat sabiex ihallas l-ispejjez li ghandhom x' jaqsmu mal-hatra tal-esperti skont l-Artikolu 533 tal-Kap. 9 tal-Ligijiet ta' Malta.

Rat is-sentenza tal-Qorti tal-Magistrati (Malta) tal-24 ta' Marzu, 2015 fejn il-Qorti wara li rat l-Artikoli 40 A, 120 A (1) (a) u 120 A (2) (b) (i) tal-Kap. 31 tal-Ligijiet ta' Malta, ir-Regolament 3 (1) tal-Avviz Legali 22/1985, l-Artikoli 8 (a), 22 (1) (a) u 22 (2) (b) (ii) tal-Kap. 101 tal-Ligijiet ta' Malta, r-Regolament 9 tal-Legislazzjoni 101.02 u l-Artikolu 17(f) tal-Kap. 9 tal-Ligijiet ta' Malta, sabet lill-imputat mhux hati tal-imputazzjonijiet (a) u (c) u lliberatu minnhom, fil-waqt illi fir-rigward tal-imputazzjoni (d) ma sabitux hati tal-pussess bl-aggravanti, izda sabitu hati tal-pussess semplici tar-raza mehuda mill-pjanta cannabis u sabitu hati wkoll tal-imputazzjoni (b) u kkundannatu ghal piena ta' ghaxar (10) xhur prigunerija effettiva u multa ta' disa' mitt Euro (€900) li, bl-applikazzjoni tal-Artikolu 14(2) tal-Kap. 9 tal-Ligijiet ta' Malta, tista' tithallas mill-hati b' rati mensili u konsekuttivi ta' tletin Euro (€30), bl-ewwel pagament isir fi zmien xahar minn meta l-hati jiskonta l-piena

karcerarja li qeghda b' din is-sentenza tigi erogata u ghal dan il-ghan, ir-Registatur ghandu jikkonferma din id-data mal-awtoritajiet karcerarji. Madankollu, jekk il-hati jonqos li jhallas pagament wiehed, il-bilanc jigi dovut minnufih u jigi konvertit fi prigunerija skont il-ligi.

Il-Qorti kkundannat lill-hati ghall-hlas tal-ispejjez li ghandhom x' jaqsmu mal-hatra tal-esperti f' dawn il-proceduri, ai termini tal-Artikolu 533 tal-Kap. 9 tal-Ligijiet ta' Malta ossia l-ispejjez konnessi mar-relazzjoni tal-espert l-Ispizjar Mario Mifsud ammontanti ghas-somma ta' hames mija u erba' Euro u disgha u tletin centezmu (€504.39), liema somma ghandha tithallas mill-hati fi zmien sena mid-data ta' din is-sentenza. Fin-nuqqas u kemm il-darba l-hati jonqos milli jhallas dan l-ammont jew parti minnu fiz-zmien lill-prefiss, dan l-ammont jew il-bilanc jigi dovut minnufih u jigi konvertit fi prigunerija skont il-ligi.

Ordnat d-distruzzjoni tad-droga u l-affarijiet relatati mad-droga, Dokument NC, hekk kif din is-sentenza tghaddi in gudikat u dan taht il-harsien tar-Registatur li ghandu jirredigi process-verbal li jiddokumenta l-procedura tad-distruzzjoni, liema dokument ghandu jigi nserit fl-atti ta' din il-kawza mhux aktar tard minn hmistax-il jum minn tali distruzzjoni.

Rat ir-rikors tal-appellanti Brady Michael Degiorgio minnu pprezentat fis-7 ta' April, 2015 fejn talab lil din il-Qorti joghghobha tilqa' dan l-appell billi TIRRIFORMA s-sentenza appellata billi filwaqt illi TIKKONFERMAHA fil-parti fejn sabet lill-appellant mhux hati tal-imputazzjonijiet (a), (c) u fir-rigward tal-imputazzjoni (d) mhux hati tal-pussess bl-aggravanti izda hati biss tal-pussess semplici tar-raza mehudha mill-pjanta cannabis, TIRREVOKAHA fil-parti tas-sentenza fejn sabet lill-appellant hati tal-imputazzjoni (b); jew alternattivament TIRRIFORMA s-sentenza appellata fil-parti tal-piena inflitta u dan billi minflok timponi piena aktar ekwa u gusta ghac-cirkostanzi tal-kaz.

Rat l-aggravji tal-appellanti u cioe' :-

Illi jigi rilevat illi l-appellant gie akkuzat quddiem il-Qorti tal-Magistrati bir-reat tat-traffikar tal-pillola ecstasy, pussess tal-pillola ecstasy, traffikar ta' raza mehuda mill-pjanta cannabis u pussess ta' raza mehuda mill-pjanta cannabis. Illi fl-ewwel lok jigi rilevat illi l-appellant jissottometti illi l-Ewwel Qorti ghamlet apprezzament zbaljat tal-provi prodotti quddiema u dan kif se jirrizulta ahjar waqt it-trattazzjoni ta' dan l-appell.

Illi l-Ewwel Qorti sabet lill-appellant hati tal-pussess tal-pillola ecstasy f' cirkostanzi li juru li ma kinitx ghall-uzu esklussiv tieghu. Illi jirrizluta anke mill-provi prodotti fosthom mix-xhieda tal-appellant stess illi l-pilloli misjuba fil-pussess tal-appellant kienu intizi ghall-uzu personali u esklussiv tieghu u ma tirrizulta ebda cirkostanza li turi fil-grad rikjest mil-ligi illi l-pilloli misjubba ma kinux ghall-uzu personali u esklussiv tieghu. Inoltre wiehed irid japprezza ukoll illi l-appellant xehed bil-gurament tieghu fil-proceduri odjerni fejn jispjega ezattament x' kienet is-sitwazzjoni tieghu fiz-zmien meta inqabad. Fil-fatt, l-appellant jikkonferma illi dak iz-zmien meta inqabad mill-Pulizija huwa kien ghaddej minn perjodu diffiqli u li kien l-aghar zmien ta' hajtu. Jikkonferma illi il-pilloli li nstabulu *"kont naqbad u nehodhom f' weekend li kelli hemm hekk"* u li kienu ghall-uzu personali tieghu. Jispjega wkoll illi huwa kien jiehu dawk il-pilloli f' weekend bejn il-Gimgha u l-Hadd fejn gieli kien jorqod ftit sighat biss. L-appellant spjega wkoll illi dan kien perjodu ta' ftit zmien u li forsi ghamel sentejn jew tlieta jiehu d-droga. Ghalhekk, f' mohh din l-Onorabli Qorti, ma jistax ikun hemm l-ebda dubbju illi l-appellant kien persuna illi tabbuza mid-droga u li kellu problema kbira ta' droga.

L-Ewwel Qorti ghamlet referenza ghall-fatt illi flimkien mad-droga instabu boroz zghar trasparenti biex tiggustifika l-intenzjoni f' mohh l-appellant illi l-pilloli misjuba ma kienux intizi ghall-uzu esklussiv tieghu. Il-Qorti tal-Appell Kriminali fil-kaz **Ir-Repubblika ta' Malta v. Godfrey Ellul** irriteniet illi l-mod kif tkun mqassma d-droga tista' tindika l-intenzjoni tal-akkuzat izda t-tqassim ta' droga fi qratas ma jikkostitwix wahdu u ma jammontax ghal traffikar stante illi t-tqassim ta' droga fi qratas huwa differenti mit-tqassim tal-istess qratas lil terzi persuni. Fi kliem iehor il-preparazzjoni tad-droga mhuwiex l-istess ghad-distribuzzjoni tal-istess droga. Dan ghalix il-preparazzjoni u t-tqassim ta' droga tista' tkun maghmula mill-persuna ghalih innifsu sabiex jevita xi overdose.

Illi l-Ewwel Qorti ghamlet referenza wkoll ghall-fatt illi l-ammont ta' droga misjub fuq il-persuna tal-appellant kien wiehed sostanzjali izda kif ritenut diversi drabi mill-Qorti Maltin ghalkemm ammont sostanzjali ta' droga jista' jindika l-intenzjoni ta' spacc f' mohh l-akkuzat jew li tali droga jaf ma tkunx intiza ghall-uzu esklussiv tal-akkuzat, l-ammont sostanzjali ta' droga per se mhux spacc u ghaldaqstant sabiex jirrafigura l-element intenzjonali ta' spacc jinhtegu cirkostanzi li lkoll flimkien jindikaw lill hin minn kull dubju dettatt mir-raguni illi dak l-ammont ta' droga kien se jkun traffikat mill-akkuzat u ma kienx intiz ghall-uzu esklussiv tieghu. Illi ssir referenza ghall-kawza in **Il-Pulizija v. Carmel Spiteri**, deciza fit-tnejn (2) ta' Settembru tas-sena 1999, fejn il-Qorti tal-Appell Kriminali rriteniet illi:

“Huwa veru, kif tajjeb osseroat l-Ewwel Qorti fis-sentenza taghha, li meta l-ammont ta' droga ikun pjuttost sostanzjali, din tista' tkun cirkostanza li wahedha tkun bizzzejjed biex tissodisfa l-Qorti li dak il-pussess ma kienx ghall-uzu esklussiv tal-hati. Fil-kaz in dizamina, pero, din il-Qorti hi tal-fehma li, tenut kont tac-cirkostanzi kollha tal-kaz, l-ewwel Qorti ma setghetx ragonevolment tasal ghall-konkluzjoni li waslet ghalha, u cioe' li l-pussess in kwistjoni ma kienx ghall-uzu esklussiv tal-appellant.”

F' dan il-kuntest, l-esponenti jaghmel referenza ghas-sentenza ta' l-Onorabbli Qorti Kriminali fl-ismijiet **Il-Pulizija vs David Norbert Schembri**, deciza mill-Qorti ta' l-Appell fit-23 ta' Dicembru, 2005, fejn gie ritenut illi minkejja illi persuna jinstab fil-pussess ta' ammont sostanzjali ta' droga, dan wahdu mhux prova konklussiva ghal spacc, nonostante ' l fatt illi r-riskju illi l-istess persuna tithajjar illi tibda tispacca huwa kbir. Ghaldaqstant, il-Qorti kkonkludiet illi suspettuzi kemm huma suspettuzi c-cirkostanzi li fihom persuna tinstab fil-pussess tad-droga, dan xorta mhux konklussiv ghar-reat ta' pussess aggravat.

Fil-kawza fl-ismijiet **il-Pulizija vs Brian Caruana**, deciza mill Qorti ta' l-Appell Kriminali fit-23 ta' Mejju, 2002, il-Qorti, rriteniet illi:

...kull kaz hu differenti minn l-iehor u jekk jirrizultawx ic-cirkostanzi li jwasslu l-gudikant ghall-konkluzzjoni li d-droga misjuba ma tkunx ghal l-uzu esklussiv ta' l-akkuzat, fl-ahhar

minn l-ahhar hija wahda illi jrid jaghmiela l-gudikant, fuq il-fatti specji li jkollu quddiemu u ma jistax ikun hemm xi ' hard and fast rule' ta x' inhuma dawn ic-cirkostanzi indikattivi. Kollox jiddependi minn l-assjem tal-provi u minn l-ewalwazzjoni tal-fatti li jaghmel il-gudikant...

Illi mingajr pregudizzju ghal dak suespost l-appellant jilmenta illi l-piena erogata minn l-ewwel Qorti u cioe dik ta' ghaxar xhur prigunerija effettiva u multa ta' disa' mitt ewro (€900), hija wahda sproprorzjonata tenut kont tac-cirkostanzi.

L-appellant illum il-gurnata huwa zaghzugh ta' disgha u ghoxrin sena, li hlief ghal dan l-incident, ghandu fedina penali kwazi kompletament netta. Inoltre, mis-Social Inquiry Report jirrizulta illi l-appellant illum il-gurnata rriforma hajtu kompletament, jghix hajja lboghod mid-droga (anke l-kampjun tal-urina li ttehidlu fit-tmintax (18) ta' Marzu 2014 irrizulta fin-negattiv ghat-tehid ta' sustanzi illeciti), jghix hajja stabbli u ta' bzulija. F' dan is-sens, fl-umli fehma ta' l-esponent l-ewwel Qorti filwaqt illi sahqet fuq l-aspett retributtiv u deterrent tal-piena, ma tatx l-importanza misthoqqa lill-aspett riformattiv, u ghalhekk il-piena inflitta, kemm fil-kwalita taghha, u sussidjarjament u minghajr pregudizzju, fil-kwantita, ma tohloqx bilanc bejn l-aspett retributtiv u dak riformattiv, tant accenat u accettat, fil-kuncett ta' gustizzja kriminali fiz-zminijiet ta' llum.

Illi bosta drabi l-Qrati sahu fuq il-bzonn ta' piena li ghandha tkun mezz riformattiv, a skapitu tal-mezz deterrent fil-piena. Fil-fatt fis-sentenza **Il-Pulizija vs. Stephen Spiteri** moghtija mill-Qorti tal-Appell Kriminali fit-tnejn u ghoxrin (22) ta' Settembru tas-sena elfejn u tlieta (2003), il-Qorti qalet illi:

Konsiderata l-piena bhala mezz ta' riforma tal-imputat fl-interess tieghu u tas-socjeta' , izjed u izjed din il-piena karceraja tidher inadatta. Infatti, permezz taghha, tifel ta' kondotta sa issa tajba, u li diga' , bil-fatti, wera' soghba tarreat li ghamel, ser jinxtet ghal soggorn ma' nies li filmaggjoranza taghhom huma delinkwenti recidivi multipli. B' hekk minflok jigi riformat, hemm il-possibilita' illi huwa jiehu lezzjonijiet fid-delinkwenza ... tara illi huwa opportun illi inehhi l-impressjoni illi l-iskop tal-ligi kriminali u tal-piena huwa biss illi jkun ta' deterrent biex jghallem lil dak li jkun illi ' crime does not pay' . Huwa certament kuncett illi ghamel zmien u kien il-kuncett predominanti, pero llum ilkuncett m' huwiex aktar ta' piena

retributtiva, imma ta' sistema restorattiva, fejn anke jekk hu possibbli u safejn hu possibbli, u tenut kont anki tac-cirkostanzi kollha tal-kaz, kif ukoll tal-precedenti kriminali tal-imputat, isir tentattiv biex mhux biss issir rikonciljazzjoni bejn l-agent tad-delitt u l-vittma li tkun sofriet danni u anke sofferenzi ohrajn, imma anki illi jkun hemm possibilita' illi dak li jkun jigi nformat u jikkonvinci ruhu illi ghandu jsegwi t-triq ittajba.

Illi inoltre l-appellant jaghmel referenza ghas-sentenza tal-5 ta' Meju 2008, fl-ismijiet **Il-Pulizija vs Marco Galea**, fejn il-Qorti tal-Appell Kriminali kellha quddiemha zaghzugh ta' erba' w ghoxrin sena, b' fedina penali netta, li hlief ghal okkazzjoni wahda biss sitt snin qabel (li ghalha tressaq quddiem il-Qorti) meta, f' mument ta' sbandament temporanju f' hajtu, huwa ssokkomba ghal talba li ghamlitlu habiba tieghu biex jixtrilha doza erojina. Il-Qorti tal-Appell irriteniet illi:

Jidher ghalhekk li din il-Qorti ghandha quddiemha kaz eccezzjonali fejn, fil-fehma kunsidrata taghha, il-piena ta' sitt xhur prigunerija (erba' xhur jekk tnaqqas il-one-third remission for good conduct) x' aktarx igibu fix-xejn dak kollu li l-appellat irnexxielu jikseb sa issa, u dan bi hsara mhux biss ta' l-istess appellat izda wkoll tas-socjeta` li fiha l-appellat illum jinsab integrat pjenament bhala membru onest u biezal. Il-kaz meritu ta' din il-kawza kien jirrigwarda att wiehed u ta' darba ta' traffikar ta' ammont minimu (doza wahda) ta' erojina fic-cirkostanzi aktar ' l fuq imsemmija.

Kaz eccezzjonali jirrikjedi mizuri eccezzjonali. Kif inghad, din il-Qorti ghandha idejha marbuta kwantu ghallpiena. Pero` f' kaz eccezzjonali xejn ma jzomm lil din il-Qorti milli tirrakkomanda l-uzu tal-prerogattiva tal-mahfra. Fil-fehma kunsidrata ta' din il-Qorti, l-appellat ghandu jservi biss gimgha prigunerija - b' hekk jigi saldat id-dejn li huwa ghandu mas-socjeta` fir-rigward ta' l-att ta' traffikar li huwa wettaq - u ghalhekk il-Qorti sejra illum stess tirrakkomanda lill-awtorita` kompetenti li, hlief ghallimsemmija gimgha, il-kumpliment tal-piena ta' prigunerija jinhafer.

Illi inoltre ssir referenza ghas-sentenza moghtija mill-Qorti tal-Appell Kriminali fl-ismijiet **Il-Pulizija vs. Terry Graham**, datata hamsa u ghoxrin (25) ta' Marzu tas-sena

elfejn u erbatax (2014) fejn allavolja l-Qorti sabet htija tal-appellant għall-akkuza ta' traffikar irriteniet:

Illi l-fedina penali tal-appellant tindika li l-ahhar darba li hu gie misjub hati f' dawn il-Qrati kien fl-10 ta' Ottubru, 2005 fuq incident, dwar il-pussess ta' droga, li jmur lura għall-20 ta' April, 2000. Ovjament, hemm dan l-appell li jirrigwarda incident li gara fl-1 ta' Marzu, 2008. Għalhekk, fuq medda ta' tmien snin dan hu t-tieni kaz li għandu l-appellant. Illum, l-appellant qed jahdem bi profitt u mix-xhieda ta' l-imghallem tieghu johrog messagg pozittiv li dina l-Qorti ma tistax ma tiehdux in konsiderazzjoni. Jekk verament irridu r-riforma ta' bniedem li hu mahkuma mill-vizzju tad-droga t-triq li tghaddi mill-habs ma tizra ebda riforma fih. Irridu nkunu ta' idejat wiesghin u nghinu, f' dan il-kaz lill-appellant, biex dawn in-nies jistghu jiehdu posthom fis-socjeta' u ma jigux konsiderati bhala theddida lis-socjeta' . Dan li qed jinghad diga' ntqal minn din il-Qorti diversament presjeduta meta ndikat ' *a window of opportunity*' . L-appellant sabha fix-xoghol. Din il Qorti tittama li l-fiducja li qed taghti lill-appellant jissarraf pozittivament.

Għaldaqstant, għal dawn ir-ragunijiet din il-Qorti tichad l-appell tal-appellant Terry Graham u tikkonferma s-sentenza appellata. Dwar il-piena, din il-Qorti thassar u tirrevoka l-piena erogata minn din il-Qorti fejn ikkundannat lill-appellant għal piena ta' tmintax il-xahar prigunerija u multa ta' elf u mitt euro (€1,100) u minflok wara li rat l-artikolu 7 tal-Kapitolu 446 tal-Ligijiet ta' Malta tordna l-hrug ta' Ordni ta' Probation għal perjodu ta' tlett snin mil-lum.

Inoltre, dan il-kaz jirrisali għas-sena elfejn u erbgħa (2004) u cioe għal iktar minn ghaxar snin ilu fejn tul dan iz-zmien kollu l-appellant zamm lura mill-ksur tal-ligijiet fejn mghandux kazijiet ohrajn pendent. Illi f' dan l-istadju ssir referenza għas-sentenza fl-ismijiet Il-Pulizija vs. Geoffrey Azzopardi deciza mill-Qorti ta' l-Appell Kriminali fid-disgħa u ghoxrin (29) ta' Jannar tas-sena elfejn u wiehed (2001), fejn l-Onorabbli Qorti ta' l-Appell Kriminali rreteniet illi:

it-trapass taz-zmien jista' jagevola lill-persuna akkuzata għall-fini ta' piena meta huwa juri li tul dak iz-zmien hu jkun zamm lura mill-ksur serju tal-ligijiet u wera certu impenn biex jirrifirma.

Illi dan kollu qed jinghad ukoll in vista tal-fatt illi fil-Parlament għadu kemm għaddha l-Att Numru 1 tas-sena 2015 intitolat ATT biex Jipprovdi għat-Trattament ta' Persuni fil-pussess ta' kwantitajiet zgħar ta' droga projbita għall-użu personali u għal mizuri oħra għar-riabilitazzjoni ta' persuni dipendenti mid-droga liema att jiffoka fuq l-aspett riformattiv aktar milli dak retributtiv ta' kazijiet ta' persuni li jkunu abbuzaw u nqabdu bil-pussess tad-droga fejn l-att jikkontempla penali u multi u mhux prigunerija effettiva fil-kaz ta' pussess aggravat ta' ammonti zghar ta' sustanzi illeciti.

Rat l-atti kollha tal-kawza b' mod partikolari

Semgħet it-trattazzjoni tal-partijiet dwar it-talba sabiex din il-qorti tikkonverti ruhha fi Qorti ta' Droga.

Ikkunsidrat.

Illi nhar l-14 ta' Meju, 2019 id-difiza talbet li jkun hemm update tas-Social Inquiry Report li għanlet l-Ufficcjal tal-Probation Charlotte Fabri u l-prosekuzzjoni ma kellhiex oggezzjoni.

L-Ufficcjal tal-Probation Charlotte Fabri xehdet nhat it-18 ta' Gunju, 2019 u pprezentat l-up date li hija għamlet fuq ir- rapport li kienet ipprezentat quddiem l-ewwel Qorti, liema rapport gie markat bhala dok SIR Qalet li fil-fehma tagħha ma tantx deher li kien hemm xi tibdil fil-hajja tal-appellant dawn l-ahhar hames snin peress li hajtu baqgħet stabbli fir-relazzjoni. L-appellant għandu xogħol stabbli u qieghed fi pjanijiet biex jixtri post fil-jiem li gejjin, għandu relazzjoni tajba mal-familja tiegħu. Tgħid li fil-pjan ta' kur tagħha fid-dawl tal-informazzjoni migbura minnha tgħid li ikun għaqli li l-appellant jkompli isostni l-hajja ta' bzulija tiegħu u r-

relazzjonijiet b'sahhithom li ghandu ma dawk l-eqreb tieghu filwaqt li jkun ghaqli li jzomm il-boghod mill-uzu ta' Cannabis anke jekk dan ikun b'mod sporadiku.

Illi nhar it-2 ta' Dicembru, 2019 xehed **Dr. Stephen Spiteri** u kkonferma li l-appellant huwa pazjent tieghu fis-sens li jiffrekwenta il-klinika tieghu meta jkun hemm bzonn' Jghid li ilu jafu sa minn meta kellu eta zghira. Stqarr li kien jaf li kellu problema ta' abbuz ta' sustanzi illeciti u hafna drabi kien jiffrekwenta l-klinika tieghu fuq problemi ta' anzjeta jew nuqqas ta' rqad u ghalhekk kien jghinu billi itih medicini. Kien sahsanita anke jghamel counseling mieghu bil-ghan li johorgu mill-problema ta' abbuz ta' droga li kien dahal fiha. Qal li illum il-gurnata m' ghadux jarah fuq dawn il-problemi izda jarah fuq mard komuni bhal irjihat . Qal li l-problemi ta' droga li kellu l-appellant kienu isehhu madwar erbatax-il sena qabel ma xehed. Jghid li skond ma kien jghidlu l-appellant , l-appellant kien jabbuza mill-Marijuana

Illi nhar it-28 ta' Jannar, 2020, xehdet **Dr Roberta Holland** u kkonfermat li kienet giet nominata b' digriet ta' din il-Qorti tat-12 ta' Dicembru, 2019 sabiex tezamina lil Michael Brady Degiorgio u dak in-nhar tax-xhieda tagahha ipprezentat ir-rapport taghha li gie markat mill-Qorti bhala dokument RH. Spjegat li ratu matul diversi 'sessions' u dan bil-ghan li taghmel l-assessment taghha.

Spjegat li l-appellant ghandu 34 sena u l-każ jmur lura ghas-sena 2004, meta l-appellant kellu 19 il-sena. Qalet li jidher li uzu tad-droga beda minn kif qisu telaq mill-iskola u ghall-ewwel beda jghamel uzu mid-droga cannabis. Fil-fatt ghall-ewwel deher li kien jabbuza mill-cannabis sporadikament ghalkemm f'xi zmien kien zdied pero' qisu dejjem baqa' kkontrollat. Spjegat li ghalkemm ma kienx hemm dizordni fl-uzu mill-cannabis gholja xorta kien hemm dipendenza peress illi baqa' dejjem qisu ma jistax jaqta' minnha.

Wara sena, sentejn li kien beda juza l-Cannabis, l-appellant beda johrog f' postijiet ta' divertiment, hu kien involut hafna fil-muzika ukoll tal-parties u bl-attendenza tieghu fil-parties mall-hbieb li kien qed jaghmla beda juza l-ecstasy. L-ecstasy ma kienx juzha kuljum, kien juzha fil-parties ghax kienet assoċjata iżjed ma dawk it-tip ta' ambjenti ghax mhijiex xi tip ta' droga li tittiehed kuljum, pero' xorta l-uzu kien regolari li ma kienx imur party minghajr ma' jiehu.

Meta ghamlet *l-assessment* u *l-assessjar* a bażi ta' Diagnostic and Statistical Manual, li jevalwa *dizordni fl-użu tas-sustanzi*, hija *bdiet thares lejn bidliet oħrajn* li kienu *sehħew fil-ħajja tiegħu f'dak iż-żmien*, *jigifieri minn aspeċt soċjali l-effett tad-droga fuq ħajtu*. Dan ghamlitu *sabiex tevalwa l-livell ta' dizordni*. *Irrizultalha li f'dak iż-żmien kien hemm xi bidliet ukoll, billi tgħid li kien hemm xi nfluwenzi fuq il-ħajja u fuq il-funzjoni tiegħu eżempju apparti l-effetti fiżjoloġiċi jigifieri t-tolleranza, l-effetti ma kienux għadhom jinħassu daqshekk, kien hemm biddliet fl-imġieba u anke soċjalment. Kien beda jōħroġ iżjed, kien telaq ix-xoġhol ukoll, kien ġieli ma jmurx għax-xoġhol ukoll per eżempju wara xi weekend juża l-ecstasy, l-ammont li kien juża kien pjuttost konsiderevoli wkoll.*

Dam madwar sentejn biex kompletament jaqta' mill-ecstasy u qata' għaliex dak iż-żmien imbagħad anke bhala eta', l-ambjent ta' parties ma kienx għadu jiffrekwentahom daqshekk frekwenti.

Rigward progress jidher li ttejjeb minn meta waqaf anke qisu mmatura wkoll, qabad linja tax-xoġhol, huwa attiv bhala persuna jigifieri wiehed jifhem kif anke meta kien iżgħar kien ser juża ecstasy u hekk pero' involva ruħu anke f'xoġholijiet differenti, enerġetiku hafna w illum il-ġurnata l-enerġija jinvestiha f'affarjiet pożittivi u filfatt qiegħed f'xi tnejn jew tlett linji ta' xoġhol differenti. Ir-relazzjonijiet ma' tad-dar fejn daww iz-żminijiet wiehed iżomm f'moħħu wkoll kellu 19 il-sena, jigifieri normali kważi jekk wiehed jibda jōħroġ mhux ser ikunu daqshekk tajbin, pero' minn naħa tiegħu meta jirrifletti lura anke fuq l-imġieba tiegħu jirrealizza li kienet xi daqsxejn eċċessiva l-irresponsabilita li kellu.

Ikkonfermat li illum jinsab f'relazzjoni u ilu għal snin f'din ir-relazzjoni u jidher li hemm relazzjoni konkreta għall-futur jigifieri jidher li issa qiegħed stabbli u ssettijiet jigifieri qisu kien perjodu f'ħajtu fejn kien jagħmel użu pjuttost estensiv u regolari mill-ecstasy.

Ikkomunikat wkoll mall-Probation Officer Charlotte Fabri li kienet pprezentat rapport fil-Qorti tal-Maġistrati fil-konfront tiegħu għaliex kienet issegwih. Filfatt meta qaltilha bil-konkluzjonijiet tagħha din qablet fis-sens li l-appellant kien jagħmel użu regolari f'dak iż-żmien u li riċentament kien hemm progress notevoli.

Jiġifieri mill-analiżi i għamlet, l-livell ta' diżordni fl-użu kien ta' bejn moderat /sever jiġifieri li wieħed jista' jikkonkludi li f'dak iż-żmien l-appellant kien jiddependi mill-ecstasy. Illum il-guranta tghid li ma jidhirx li fir-rigward tat-tehid ta' l-ecstasy hemm bżonn ta' xi intervent.

Tghid li illum il-gurnata għadu jagħmel xi ftit użu mill-cannabis pero mhux b'mod regolari, b'mod ikkontrollat u b'mod li ma jidhirx li qed jagħmel xi effetti notevoli fil-funzjoni tiegħu fil-ħajja generali pero' xorta għad hemm użu sporadiku rari pero' użu kontinwu jiġifieri kroniku.

Stqarret li hija ma ratx ir-rapport al-Pronation Officer u hija ma tghamilx domandi diretti lill-appellant wat l-esami tagħha biex tara jekk kienx dependenti fuq id-droga kif tghamel il- Probation Officer u dan għaliex jekk hux dependenti jew le hija haga li tkonkludi dwarha hija stess wara li tesamina l-fatti tal-kaz. Tghid li mhux l-appellant jiddeċiedi jekk kienx dipendenti jew le. Hija tiehu l-informazzjoni li għandha bżonn imbagħad tagħqqadha flimkien u tkun tista' tagħmel il-konkluzzjoni tagħha dwar diżordni fl-użu u f'dan il-kaz użat ukoll l-ICD 10 li jitkellem direttament fuq dipendenza sabiex tara jekk il-kriterji rikjesti gewx sodisfatti jew le.

Apparti dan kollu tghid li jkun hemm l-intervista klinika minn naħa tagħha li tkun hadet l-istorja ta' ħajtu tiehu ċertu nformazzjoni dwar l-istil tal-ħajja tiegħu li jkun indika per eżempju affarjiet bħal dejjem mar għax-xogħol izda meta tindaga iżjed fuqha jgħidilha li le ġieli mmissja per eżempju nhar ta' Tnejn wara xi party ġieli mmissja. Jiġifieri b'mod generali hu ser jgħid le dejjem mar ix-xogħol imma mbagħad meta ser tindaga fil-fond ser tiskopri li kien hemm daqsxejn ta' effetti fuq il-ħajja soċjali tiegħu u fuq ir-responsabbilitajiet tiegħu. Issa dik tkun wahda mill-kriterji allura zzommha f'moħħha meta tiġi biex tagħmel l-analiżi l-oħra permezz tal-kriterji kemm tad-DSN u kemm tal-ICD. Għalhekk jista' jkun li ma jkunux daqshekk preċiżi pero ovvjament hija ma tistgħax tikkummenta fuq ir-rapport tal-Probation Officer Charlotte Fabri dwar għala jkun qal hekk lilha.

Ikkonfermat li meta tkelmet mal-Probation Officer din ikkonfermatilha li skond l-informazzjoni li kellha l-appellant kien juża b'mod regolari d-droga Cannabis speċjalment fil-weekend.

Ikkunsidrat.

Din il-Qorti ghalhekk ezaminat dak li jipprovdi l-artikolu 8 (1) tal-kapitolu 537 tal-ligijiet ta' Malta ai fini tat-talba tal-appellanti li tipprovdi s-segwentanti:-

8. (1) *Meta l-persuna akkuzata hija mixlija b'reat kontra l-ligijiet dwar id-droga fir-rigward ta' kwantità ta' droga projbita li, irrispettivament mit-tip tad-droga jew mill-purità ma taqbiżx il-kwantità ta' droga elenkata fil-Linji Gwida li jinsabu fir-Raba' Skeda tal-Ordinanza dwar il-Medicini Perikolużi jew fir-Raba' Skeda tal-Ordinanza dwar il-Professjoni Medika u l-Professjonijiet li għandhom x'jaqsmu magħha bħala kwantità ta' droga li tindika lil-persuna akkuzata m'għandhiex tiġi riferita għal procedure quddiem il-Qorti Kriminali, jew hi akkuzata bit-tweqqi ta' xi reat li għalih hemm piena ta' mhux aktar minn seba' snin prigunerija , u l-kundizzjonijiet imsemmija fis-subartikolu (2) huma sodisfatti, il-Qorti tista', wara li tisma' s-sottomissjonijiet magħmula f'isem il-persuna akkuzata u f'isem il-prosekuzzjoni u wara li tisma' kull xhud li l-Qorti tqis bħala neċessarju li jinstema' , toħroġ digriet li permezz tiegħu l-Qorti tassumi l-funzjoni ta' Qorti dwar id-Droga.*

Illi ghalhekk jidher car li sabiex dak li jkun jista jgħamel talba għal tali talba quddiem din il-Qorti u cioe sabiex tikkonverti ruha fi Qorti ta' Droga iridu jigu sodisfatti b' mod preliminari zewg rekwiziti u cioe:-

1. Ir-reat li jkun akkuzat bih ma jistax ikollu piena li teccedi seba' snin prigunerija u f'kaz li din il-kundizzjoni hija sodisfatta jibqa' t- tieni kundizzjoni u cioe:-

2. Li l-kundizzjonijiet imsemmija fis-subartikolu (2) huma sodisfatti.

Il-kundizzjonijiet li għandhom jigu sodisfatti għall-finijiet tas-subartikolu (1) huma dawn li ġejjin:

(a) li r-reat kontra l-ligijiet dwar id-droga jew kontra kull ligi ohra li bih il-persuna akkuzata hi mixlija hu sostanzjalment attribwibbli għad-dipendenza ppruvata fuq id-droga tal-akkuzat;

(b) li r-reat kontra xi ligi ohra li mhix il-ligijiet dwar id-droga li bih il-persuna akkuzata hi mixlija ma jikkonsistix f'reat volontarju kontra l-persuna jew f'att kriminali mwettaq waqt li l-persuna akkuzata kienet fil-pussess ta' armi regolari jew bl-użu ta' nar jew splussiv;

(ċ) li hemm raġunijiet ogġettivi li jindikaw li l-persuna akkuzata x'aktarx tigi riabilitata mid-dipendenza fuq id-droga jew li għamlet progress jew sforz sostanzjali sabiex teħles mid-dipendenza mid-droga

Rigward l-ewwel sub inciz tal-artikolu 8 tal kap 537 tal-ligijiet ta Malta jidher li r-reati addebitati fil-konfront tal-appellant ma jimportawx piena ta aktar minn sebgha snin prigunerija .

Fir-rigward tat-tieni sub inciz jirrizulta war ali semgheet ix-xhieda tal-Probation Officer u tal-psikologa Dr Roberta Holland li l-appellant kellu problema ta abbuz ta droga u cioe għall-ewwel met akien għad kellu tlettaax-il sena sakemm kellu hmsitax il-sena kien jabbuza mill-Cannabis izda war ali beda johrog mal-hbieb neda jabbuza mid-droga Ecstasy waqt li kien imur il-parties u dan b'mod regolari. Dr Stephen Spiteri stqarr li l-appellant kien ilu pazjent teighu għal zmien twil, snin, sa minn meta kien għadnu 'baby'. Fil-fatt qal li kien jara kemm lill-appellant kif ukoll lill-familjari tieghu għal zmien twil saħansitra zgur għall-perijodu ta' aktar minn erbatax-il snea. Fil-fatt meta gie msitoqsi għal liema perijodu qed jgħid li l-appellant kellu din il-problema ta' abbuz jgħid li zgur xi erbatax il-sena ilu.

Mill-atti jirrizulta li l-appellant f'Ottubru li gej ser ighalaq 35 sena stante li twieled fil-21 ta' Gunju, 1985. Ili l-appellant gie akkuzat b'reati konnessi mad-droga għall-perijodu ta' Lulju u Awwissu 2004 (26 sena ilu) u għalhekk meta l-appellant kien għad kellu dsatax-il sena. Illi Dr Spiteri ikkonferma li zgur erbatax-il sena ilu jigifieri għalhekk madwar is-sena 2006 l-appellant gja kellu din il-problema ta' abbuz ta' droga. Ili skond Dr Roberta Holland l-problema ta' droga bdiet sa minn meta kellu tlettax il-sena u baqa' għaddejn anke saħansitra jabbuza bi droga differenti meta spicca l-iskola u għalhekk meta kelu xi 16 il sena. Konsegwentment meta l-appellant allegatament kkometta ir-reati subiti huwa kien gja ilu jabbuza mid-droga għall-perijodu ta' hames snin u għalhekk huwa ferm possibli li r-reati gew kommessi minnu minhabba id-dipendenza li huwa kellu fuq id-droga.

Dwar dak dispost fis-sub inciz (2) jingħad li l-akkuzi fil-konfront tal-appellant, fil-fatt jirrelataw biss dwar akkuzi naxxenti mill-Ordinanzi kontra id-droga u cioe kap 101 u 31 tal-ligijiet ta' Malta .

Dwar is-sub inciz (3) jidher li hemm ragunijiet oggettivi li jindikaw li l-persuna akkuzata x'aktarx tigi riabilitata mid-dipendenza fuq id-droga, tant li ghalkemm skond Dr Roberta Holland l-appellant ghadu jghamel uzu mid-droga Cannabis dan biss b''mod sporadiku u kontrollat. Skond ix-xhieda tal- Ufficjal tal-Probabtion u ta' Dr Roberta Holland irrizultahom li l-appellant ghamel progress u sforz sostanzjali sabiex jehles mid-dipendenza mid-droga. Tant li t-tnejn li huma jghidu li kien hemm kambjament fl-appellant kemm fir-rigward tal ipieg tieghu fejn jghidu li qed jahdem b;mod regolari, kemm fir-rigward tal-hajja socjali tieghu fejn jghidu li ghandu relazzjoni tajba kemm mal-familjari tieghu kif ukoll mat-tfajla, kif ukoll dwar stabilita tant li fil-prsent qed ifittex li jixtri post.

Din il-Qorti ghalhekk tqis li l-kundizzjonijiet imsemmija fis-Subartikolu (2) tal-artikolu 8 tal-kap 537 tal-ligijiet ta Malta huma sodisfatti, w ghalhekk issa wara li semghet is-sottomissjonijiet tal-avukat difensur f'isem il-persuna akkuzata w lill-Ufficjal Prosekutur jirrimetti ruhu w semghet ukoll kul xhud li hija qieset li kien neccessarju, thoss li ghandha tikkonverti ruhha fi Qorti ta Droga u ghalhekk sejra tikkonsulta mal-Bord ta' Riabilitazzjoni ta' Persuni li Nqabdu bid-Droga, u tipprocedi sabiex tirreferi lill-persuna akkuzata quddiem il-Bord ta' Riabilitazzjoni ta' Persuni li Nqabdu bid-Droga sabiex jaghti dawk l-ordnijiet fir-rigward tal-persuna akkuzata kif previst fl-Artikolu 6.

(ft) Consuelo Scerri Herrera

Imhalled

VERA KOPJA

Franklin Calleja

Deputat Registratur